

श्री ५ को सरकार

कानून तथा संसदीय प्रबन्ध मन्त्रालय

श्री ५ महाराजाधिराजबाट बनाइ बक्सेको तल लेखिए बमोजिम एन सर्वसाधारण जनताको जानकारीको लागि प्रकाशित गरिएको छ ।

स्वस्ति श्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्विराजन्य प्रोज्ज्वल नेपालतारा अति ओजस्वी त्रिभुवन प्रजातन्त्र श्रीपद ओम् राम पट्ट अतुल ज्योतिर्मय त्रिशक्ति पट्ट अति प्रबल गोरखादक्षिणवाहु महाधिपति फिल्ड मार्शल र सर्वोच्च कम्याण्डर इनचीफ श्री मन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाह बहादुर शमशेर जङ्ग देवानाम् सदासमर विजयिनाम् ।

२०१६ सालको ऐन नं. ५

राजदरवारका निजामती कर्मचारीहरूको सेवाको शर्तहरू

व्यवस्थित गर्न बनेको ऐन

श्री ५ महाराजाधिराजका राजदरवारमा नोकरी गर्ने निजामती कर्मचारीहरूको नियुक्ति र सेवाका अरु शर्तहरूको व्यवस्था गर्न आवश्यक परेकोले श्री ५ महाराजाधिराजबाट मन्त्रिपरिषदका सल्लाह अनुसार यो ऐन बनाइ जारी गरिबक्सेको छ ।

१. संक्षिप्त नाम र प्रारम्भ:— [१] यस ऐनको नाम राजदरवार सेवा ऐन, २०१६ रहेको छ ।

[२] यो ऐन तुरुन्त प्रारम्भ हुनेछ ।

२. राजदरवारमा निजामती कर्मचारीहरूको नियुक्ति र सेवाका अन्य शर्तहरू:—

[१] राजदरवारका निजामती कर्मचारीहरू श्री ५ महाराजाधिराजबाट वा यस सम्बन्धमा मौसूफबाट अधिकार प्राप्त व्यक्तिद्वारा नियुक्त गरिनेछन् र निजहरू मौसूफका इच्छानुसार आफ्नो पदमा बहाल रहनेछन् ।

[२] त्यस्ता कर्मचारीहरूको सेवाका अन्य शर्तहरू श्री ५ महाराजाधिराजबाट स्वविवेकमा बनाइ बक्सेको नियमद्वारा व्यवस्थित हुनेछन् ।

३. श्री ५ महाराजाधिराजबाट स्वविवेकमा अधिकार प्रयोग गरिबक्सने:— यस ऐनद्वारा प्रदत्त अधिकारहरू श्री ५ महाराजाधिराजबाट मौसूफको स्वविवेकमा प्रयोग गरिबक्सने छ ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ ।